

ക്ലാസ്സ്: ഡോ. മുഹമ്മദ് അഷ്റഫ് മൗലവി - മദീന

الطب النبوي



ഇസ്ലാമിക ചിന്തിപ്പ്

ഭാഗം-5

ജിന്നുകളും പിശാചുകളും


قَالَ تَعَالَى: أَغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَا تَجِدُ لَهُمْ شُكْرًا
أَغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَا تَجِدُ لَهُمْ شُكْرًا
أَغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَا تَجِدُ لَهُمْ شُكْرًا
أَغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ لَا تَجِدُ لَهُمْ شُكْرًا

الأعراف: ١١ - ١٧

(തീർച്ചയായും നാം നിങ്ങളെ സൃഷ്ടിക്കുകയും, നിങ്ങൾക്ക് രൂപം നൽകുകയും ചെയ്തു. പിന്നീട് നാം മലക്കുകളോട് പറഞ്ഞു: നിങ്ങൾ ആദമിന് സുജൂദ് ചെയ്യുക. അവർ സുജൂദ് ചെയ്തു; ഇബ്ലീസെന്റൊഴികെ. അവൻ സുജൂദ് ചെയ്തവരുടെ കൂട്ടത്തിലായില്ല. ○ അവൻ (അല്ലാഹു) പറഞ്ഞു: ഞാൻ നിന്നോട് കൽപിച്ചപ്പോൾ സുജൂദ് ചെയ്യാതിരിക്കാൻ നിനക്കെന്ത് തടസ്സമായിരുന്നു? അവൻ പറഞ്ഞു: ഞാൻ അവനെക്കാൾ (ആദമിനെക്കാൾ) ഉത്തമനാകുന്നു. എന്നെ നീ അഗ്നിയിൽ നിന്നാണ് സൃഷ്ടിച്ചത്. അവനെ നീ സൃഷ്ടിച്ചത് കളിമണ്ണിൽ നിന്നും. ○ അവൻ (അല്ലാഹു) പറഞ്ഞു: നീ ഇവിടെ നിന്ന് ഇറങ്ങിപ്പോകുക. ഇവിടെ നിനക്ക് അഹങ്കാരം കാണിക്കാൻ പറ്റുകയില്ല. തീർച്ചയായും നീ നിന്ദൂരുടെ കൂട്ടത്തിലാകുന്നു. ○ അവൻ പറഞ്ഞു: മനുഷ്യർ ഉയിർത്തെഴുന്നേൽപ്പിക്കപ്പെടുന്ന ദിവസം വരെ നീ എനിക്ക് അവധി നൽകേണമേ. ○ അവൻ (അല്ലാഹു) പറഞ്ഞു: തീർച്ചയായും നീ അവധി നൽകപ്പെട്ടവരുടെ കൂട്ടത്തിലാകുന്നു. ○ അവൻ (ഇബ്ലീസ്) പറഞ്ഞു: നീ എന്നെ വഴിപിഴപ്പിച്ചതിനാൽ നിന്റെ നേരായ പാതയിൽ അവർ (മനുഷ്യർ) പ്രവേശിക്കുന്നത് തടയാൻ ഞാൻ കാത്തിരിക്കും. ○ പിന്നീട് അവരുടെ മുന്നിലൂടെയും, അവരുടെ പിന്നിലൂടെയും, അവരുടെ വലതുഭാഗങ്ങളിലൂടെയും, ഇടതുഭാഗങ്ങളിലൂടെയും ഞാൻ അവരുടെ അടുത്ത് ചെല്ലുക തന്നെ ചെയ്യും. അവരിൽ അധികപേരെയും നന്ദിയുള്ളവരായി നീ കണ്ടെത്തുന്നതല്ല.)

ജിന്നുകൾ

ജിന്നുകളുമായി ബന്ധപ്പെട്ട ചില കാര്യങ്ങൾ കഴിഞ്ഞ ആഴ്ച നമ്മൾ മനസ്സിലാക്കുകയുണ്ടായി. വിശുദ്ധ ക്വർആനിൽ പല സ്ഥലങ്ങളിലായി ആവർത്തിച്ച്

അറിയിക്കപ്പെട്ട അല്ലാഹുവിന്റെ ഒരു തരം സൃഷ്ടികളാണ് ജീനുകൾ. മനുഷ്യരേക്കാൾ ശക്തിയുള്ളവരും ജീനുകളിൽ ഉണ്ടായിരിക്കാം. അതിന് ഉദാഹരണമാണ് സുലൈമാൻ  ന്റെ ഇഫ്ദീൽ എന്ന ജീനുമായുള്ള സംഭവം. ഇത് അല്ലാഹു ജീനുകൾക്ക് നൽകിയ പ്രത്യേകതയാണ്.

ആദം സന്തതികൾ ശ്രേഷ്ഠരാണ്

എന്നാൽ അല്ലാഹുവിന്റെ അടുക്കൽ ജീനുകളേക്കാൾ മനുഷ്യരാണ് ശ്രേഷ്ഠർ. അല്ലാഹു പറയുന്നത് കാണുക:

قَالَ تَعَالَى: ﴿وَلَقَدْ كَرَّمْنَا بَنِي آدَمَ وَحَمَلْنَهُمْ فِي الْوَبْرِ وَالْبَحْرِ وَرَزَقْنَهُمْ مِّنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا تَفْضِيلًا﴾ (الإسراء: ٧٠)

(തീർച്ചയായും ആദം സന്തതികളെ നാം ആദരിക്കുകയും, കടലിലും കരയിലും അവരെ നാം വാഹനത്തിൽ കയറ്റുകയും, വിശിഷ്ടമായ വസ്തുക്കളിൽ നിന്ന് നാം അവർക്ക് ഉപജീവനം നൽകുകയും, നാം സൃഷ്ടിച്ചിട്ടുള്ളവരിൽ മിക്കവരെക്കാളും അവർക്ക് നാം സവിശേഷമായ ശ്രേഷ്ഠത നൽകുകയും ചെയ്തിരിക്കുന്നു.)

അല്ലാഹുവിന്റെ സൃഷ്ടികളിൽ അല്ലാഹു ആദരിച്ചത് ആദം സന്തതികളെയാണ്. അത് കൊണ്ട് തന്നെ ആദം സന്തതികൾ നിൽക്കേണ്ടിടത്ത് നിന്നാൽ മലക്കുകൾ വരെ അവരെ സ്വീകരിക്കുകയും അവർക്ക് സേവനം ചെയ്യുകയും ചെയ്യും. അവർക്ക് സന്തോഷ വാർത്ത നൽകാനും അവർക്ക് വേണ്ടി പ്രാർത്ഥിക്കാനും മലക്കുകൾ ഭൂമിയിലേക്ക് ഇറങ്ങുക വരെ ചെയ്യുന്നതാണ്.

ജീനുകൾ മനുഷ്യരേക്കാളും ശ്രേഷ്ഠതയിൽ താഴെയാണ് എന്ന് നമുക്ക് ക്വർആനിൽ നിന്നും മനസ്സിലാക്കാൻ സാധിക്കുന്ന യാഥാർത്ഥ്യമാണ്. അതിന്റെ തെളിവുകൾ താഴെ വരുന്നുണ്ട്.

ജീനുകൾക്ക് ഗൈബ് അറിയില്ല

മനുഷ്യർക്ക് ഗൈബ് (الغيب) അറിയാത്തത് പോലെ ജീനുകൾക്കും ഗൈബ് (الغيب) അറിയില്ല. ഇത് നാം ഉറച്ച് വിശ്വസിക്കണം.

قَالَ تَعَالَى: ﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ﴾ (الأنعام: ٥٩)




(അവന്റെ പക്കലാകുന്നു അദൃശ്യകാര്യത്തിന്റെ വജനാവുകൾ. അവനല്ലാതെ അവ അറിയുകയില്ല.)

ജോൽസ്യൻമാർക്കും കണക്കപ്പിള്ളകൾക്കും കളവുകൾ എത്തിച്ച് കൊടുക്കുന്ന വിഭാഗത്തെ കുറിച്ച് അല്ലാഹു അറിയിക്കുന്നുണ്ട്. അല്ലാഹു പറയുന്നത് കാണുക:

قَالَ تَعَالَى: ﴿هَلْ أُنَبِّئُكُمْ عَلَىٰ مَن تَنَزَّلُ الشَّيَاطِينُ ﴿٣٣﴾ تَنَزَّلُ عَلَىٰ كُلِّ أَفَّاكٍ أَثِيمٍ﴾ (الشعراء: ٢٢١ - ٢٢٢)

(നബിയേ, പറയുക:) (ആരുടെ മേലാണ് പിശാചുക്കൾ ഇറങ്ങുന്നതെന്ന് ഞാൻ നിങ്ങൾക്ക് അറിയിച്ചു തരട്ടെയോ? ○ പെരും നുണയൻമാരും പാപികളുമായ എല്ലാവരുടെ മേലും അവർ (പിശാചുക്കൾ) ഇറങ്ങുന്നു.)

അത് കൊണ്ട് തന്നെ ഇത്തരം ആളുകളിൽ നിന്ന് രക്ഷപ്പെടാൻ മുസ്ലീംകൾ ശ്രമിക്കണം. ഇല്ലെങ്കിൽ അവരുടെ വിശ്വാസം തന്നെ തകരാറിലാകും.

അല്ലാഹുവിനല്ലാതെ ഒരാൾക്കും അദൃശ്യജ്ഞാനമില്ല. അല്ലാഹു അറിയിച്ച് കൊടുത്ത ചില കാര്യങ്ങൾ നബിമാർക്ക് അറിയുമെന്ന് ശരിയാണ്. എല്ലാ അദൃശ്യകാര്യങ്ങളും അല്ലാഹു അവരെ അറിയിച്ചിട്ടുണ്ടില്ല. അതിന് ഉദാഹരണമാണ് അന്ത്യ ദിനത്തെ കുറിച്ച് ജിബ്രീൽ  റസൂൽ  യോട് ചോദിച്ചപ്പോൾ റസൂൽ  യുടെ മറുപടി. ഹദീസ് ജിബ്രീലിലെ ആ ഭാഗം കാണുക:

روى أبو هريرة حديث جبريل فذكر فيه : قَالَ مَتَى السَّاعَةُ قَالَ مَا الْمَسْئُولُ عَنْهَا بِأَعْلَمَ مِنَ السَّائِلِ وَسَأُخْبِرُكَ عَنْ أَشْرَاطِهَا إِذَا وَلَدَتِ الْأُمَّةُ رَبَّهَا وَإِذَا تَطَاوَلَ رُعَاةُ الْإِبِلِ الْبُهْمُ فِي الْبُنْيَانِ فِي خَمْسٍ لَا يَعْلَمُهُنَّ إِلَّا اللَّهُ ثُمَّ تَلَا النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ عِنْدَهُ عِلْمُ السَّاعَةِ الْآيَةُ ... إلخ - (رواه البخاري ومسلم)

അബൂ ഹുറൈറ رضي الله عنه റിപ്പോർട്ട് ചെയ്ത ഹദീസിൽ കാണാം; ജിബ്രീൽ عليه السلام ചോദിച്ചു: എപ്പോഴാണ് അന്ത്യദിനം? അപ്പോൾ റസൂൽ ﷺ പറഞ്ഞു: ചോദിക്കപ്പെട്ടവൻ ചോദിച്ചവനേക്കാൾ അതിനെ കുറിച്ച് അറിവുള്ളവനല്ല. അതിന്റെ അടയാളങ്ങളെ കുറിച്ച് ഞാൻ താങ്കളെ അറിയിക്കാം. ഒരു അടിമ സ്ത്രീ അവരുടെ യജമാനനെ പ്രസവിക്കലും, ഒട്ടകങ്ങളെ മേക്കുന്നവരായ ആളുകൾ കെട്ടിടങ്ങൾ ഉണ്ടാക്കുന്നതിൽ മത്സരിക്കലുമൊക്കെ (സംഭവിച്ചാൽ അന്ത്യ ദിനം പ്രതീക്ഷിക്കുക). അദ്യുശ്യമായ അഞ്ച് കാര്യങ്ങൾ (പറഞ്ഞ് കൊണ്ടിരിക്കവെ ആണ് റസൂൽ ഇത് പറഞ്ഞത്). അല്ലാഹുവിനല്ലാതെ അവ അറിയുകയില്ല. പിന്നെ നബി ﷺ പാരായണം ചെയ്തു:

﴿ قَالَ تَعَالَى: إِنَّ اللَّهَ عِنْدَهُ عِلْمُ السَّاعَةِ ﴾ لقمان: ٣٤

(തീർച്ചയായും അല്ലാഹുവിന്റെ പക്കലാണ് അന്ത്യസമയത്തെപ്പറ്റിയുള്ള അറിവ്.)
അല്ലാഹുവിന മാത്രം അറിയുന്ന അദ്യുശ്യമായ അഞ്ച് കാര്യങ്ങൾ ഈ ആയത്തിൽ നിന്നും നമുക്ക് മനസ്സിലാക്കാം. ആയത്തിന്റെ പൂർണ്ണ രൂപം കാണുക:

﴿ قَالَ تَعَالَى: إِنَّ اللَّهَ عِنْدَهُ عِلْمُ السَّاعَةِ وَيُزَلُّ أَلْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ ﴾ لقمان: ٣٤

(തീർച്ചയായും അല്ലാഹുവിന്റെ പക്കലാണ് അന്ത്യസമയത്തെപ്പറ്റിയുള്ള അറിവ്. അവൻ മഴപെയ്യിക്കുന്നു. ഗർഭാശയത്തിലുള്ളത് അവൻ അറിയുകയും ചെയ്യുന്നു. നാളെ താൻ എന്താണ് പ്രവർത്തിക്കുക എന്ന് ഒരാളും അറിയുകയില്ല. താൻ ഏത് നാട്ടിൽ വെച്ചാണ് മരിക്കുക എന്നും ഒരാളും അറിയുകയില്ല. തീർച്ചയായും അല്ലാഹു സർവ്വജ്ഞനും സൂക്ഷ്മജ്ഞാനിയുമാകുന്നു.)

അല്ലാഹുവിനല്ലാതെ മറ്റാർക്കും മറഞ്ഞ കാര്യങ്ങൾ അറിയില്ല എന്ന് അറിയിക്കുന്ന മറ്റു ചില ആയത്തുകൾ കൂടി ശ്രദ്ധിക്കുക:

﴿ قَالَ تَعَالَى: قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ وَمَا يَشْعُرُونَ أَيَّانَ يُبْعَثُونَ ﴾ النمل: ٦٥

(നബിയേ,) (പറയുക; ആകാശങ്ങളിലും ഭൂമിയിലും ഉള്ളവരാരും അദ്യുശ്യകാര്യം അറിയുകയില്ല; അല്ലാഹുവല്ലാതെ. തങ്ങൾ എന്നാണ് ഉയിർത്തെഴുന്നേൽപ്പിക്കപ്പെടുക എന്നും അവർക്കറിയില്ല.)

അല്ലാഹുവിന്റെ അദ്യുശ്യ ജ്ഞാനത്തിന്റെ ആഴം ശ്രദ്ധിക്കുക. അല്ലാഹു പറയുന്നു:

﴿ قَالَ تَعَالَى: وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظِلْمَةٍ إِلَّا يَاسِسُ إِلَّا فِي كَنْزٍ مُبِينٍ ﴾ الأنعام: ٥٩

(അവന്റെ പക്കലാകുന്നു അദ്യുശ്യകാര്യത്തിന്റെ ഖജനാവുകൾ. അവനല്ലാതെ അവ അറിയുകയില്ല. കരയിലും കടലിലുമുള്ളത് അവൻ അറിയുന്നു. അവനറിയാതെ ഒരു ഇല പോലും വീഴുന്നില്ല. ഭൂമിയിലെ ഇരുട്ടുകൾക്കുള്ളിലിരിക്കുന്ന ഒരു ധാന്യമണിയാകട്ടെ, പച്ചയോ, ഉണങ്ങിയതോ ആയ ഏതൊരു വസ്തുവാകട്ടെ, വ്യക്തമായ ഒരു രേഖയിൽ എഴുതപ്പെട്ടതായിട്ടല്ലാതെ ഉണ്ടാവില്ല.)

മലക്കുകളും, ജിന്നകളും, മനുഷ്യരുമൊന്നും അദൃശ്യ കാര്യങ്ങൾ അറിയില്ല. എല്ലാം അറിയുന്നവൻ അല്ലാഹു മാത്രമാണെന്ന് ഈ ആയത്തുകളിൽ നിന്ന് നാം മനസ്സിലാക്കുകയും ചെയ്തു. ഇത് അനിവാര്യമായും നാം അറിഞ്ഞിരിക്കേണ്ട വിഷയമാണ്. കാരണം ജിന്നസേവ നടത്തുന്നവരും, പിശാച്സേവ നടത്തുന്നവരുമൊക്കെ ജനങ്ങളെ പിഴപ്പിക്കാൻ ശ്രമിച്ച് കൊണ്ടിരിക്കും. അത്തരം ആളുകളിൽ നിന്ന് രക്ഷപ്പെടാൻ അല്ലാഹുവിന് മാത്രമേ മറഞ്ഞ കാര്യങ്ങൾ അറിയൂ എന്ന് നാം അറിഞ്ഞിരിക്കണം. രോഗ കാരണങ്ങളറിയാനും മാരണം ചെയ്ത ആളെ കുറിച്ച് മനസ്സിലാക്കാനുമൊന്നും ജിന്നകളെ ഉപയോഗപ്പെടുത്താവതല്ല. അതൊക്കെ അനിസ്ലാമിക മാർഗങ്ങളാണ്. ജിന്നസേവ നടത്തുന്നവരും പിശാച്സേവ നടത്തുന്നവരും അത്തരം മാർഗങ്ങൾ അവലംബിക്കുന്നവരാണ്. അത് കൊണ്ട് തന്നെയാണ് അവരിൽ നിന്ന് വിട്ട് നിൽക്കണമെന്ന് പറയുന്നതും.

മനുഷ്യർ ജിന്നകളേക്കാൾ ശ്രേഷ്ഠർ

മനുഷ്യർ ജിന്നകളേക്കാളും ശ്രേഷ്ഠരെന്നെന്ന് വിശുദ്ധ ക്വർആനിൽ നിന്നും നമുക്ക് മനസ്സിലാക്കാം. അല്ലാഹു പറയുന്നത് കാണുക:

قَالَ تَعَالَى: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ أَبَىٰ وَاسْتَكْبَرَ وَكَانَ مِنَ الْكَافِرِينَ ۝ ٣٤﴾ البقرة: ٣٤
(ആദമിന് നിങ്ങൾ സൂജൂദ് ചെയ്യുക എന്ന് നാം മലക്കുകളോട് പറഞ്ഞ സന്ദർഭം (ശ്രദ്ധിക്കുക). അവർ സൂജൂദ് ചെയ്തു; ഇബ്ലീസ് ഒഴികെ. അവൻ വിസമ്മതം പ്രകടിപ്പിക്കുകയും അഹംഭാവം നടിക്കുകയും ചെയ്തു. അവൻ സത്യനിഷേധികളിൽ പെട്ടവനായിരിക്കുന്നു.)

ഇവിടെ മലക്കുകളോട് മനുഷ്യർക്ക് സൂജൂദ് ചെയ്യാൻ കൽപിക്കുകയുണ്ടായി എന്നും എന്നാൽ ഇബ്ലീസ് സൂജൂദ് ചെയ്തില്ല എന്നും അല്ലാഹു അറിയിക്കുന്നു. ഇബ്ലീസ് മലക്കുകളിൽ പെട്ടവനായിരുന്നില്ല. അവൻ ജിന്നകളിൽ പെട്ടവനായിരുന്നു. അല്ലാഹു പറയുന്നത് കാണുക:

قَالَ تَعَالَى: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ كَانَ مِنَ الْجِنِّ فَفَسَقَ عَنْ أَمْرِ رَبِّهِ ۝ ٥٠﴾ الكهف: ٥٠
(നാം മലക്കുകളോട് നിങ്ങൾ ആദമിന് സൂജൂദ് ചെയ്യുക എന്ന് പറഞ്ഞ സന്ദർഭം (ശ്രദ്ധേയമത്രെ.) അവർ സൂജൂദ് ചെയ്തു. ഇബ്ലീസ് ഒഴികെ. അവൻ ജിന്നകളിൽ പെട്ടവനായിരുന്നു. അങ്ങനെ തന്റെ രക്ഷിതാവിന്റെ കൽപന അവൻ ധിക്കരിച്ചു.)

ഇവിടെ മനുഷ്യനാണ് ജിന്നിനേക്കാൾ ശ്രേഷ്ഠത എന്ന് കൂടി അല്ലാഹു നമ്മെ പഠിപ്പിക്കുകയാണ്. കാരണം ജിന്നകളിൽ പെട്ട ഇബ്ലീസിനോടും കൂടിയാണ് അല്ലാഹു സൂജൂദ് ചെയ്യാൻ കൽപിച്ചത്. അവൻ അപ്പോൾ മലക്കുകളോടൊപ്പം ഉണ്ടായിരുന്നു എന്ന് നമുക്ക് മനസ്സിലാക്കാം. അവൻ മലക്കുകളിൽ പെട്ടവനല്ല എന്ന് പഠിപ്പിക്കാൻ വേണ്ടിയാണ് അല്ലാഹു അവൻ ജിന്നകളിൽ പെട്ടവനാണെന്ന് വ്യക്തമായി അറിയിച്ചത്.

പിശാചുക്കൾക്ക് ആകാശ-ഭൂമിയുടെ

സൃഷ്ടിപ്പിനെ കുറിച്ച് അറിയില്ല

പിശാചുക്കൾക്ക് ആകാശ ഭൂമിയുടെ സൃഷ്ടിപ്പിനെ കുറിച്ചോ അവരുടെ തന്നെ സൃഷ്ടിപ്പിനെ കുറിച്ചോ ഒരു വിവരവുമില്ലെന്ന് അല്ലാഹു അറിയിക്കുന്നു:

قَالَ تَعَالَى: ﴿مَا أَشْهَدُهُمْ خَلَقَ السَّمَوَاتِ وَالْأَرْضَ وَلَا خَلَقَ أَنْفُسَهُمْ وَمَا كُنْتُ مُتَّخِذَ الْمُضِلِّينَ عَضُدًا ۝ ٥١﴾ الكهف: ٥١
(ആകാശങ്ങളുടെയും ഭൂമിയുടെയും സൃഷ്ടിപ്പിനാകട്ടെ, അവരുടെ തന്നെ സൃഷ്ടിപ്പിനാകട്ടെ നാം അവരെ സാക്ഷികളാക്കിയിട്ടില്ല. വഴിപിഴപ്പിക്കുന്നവരെ ഞാൻ സഹായികളായി സ്വീകരിക്കുന്നവനല്ലതാനും.)

പിശാച് മനുഷ്യരുടെ ശത്രു

ഈ പിശാചിനെയും അവന്റെ സന്താനങ്ങളെയും ഒരിക്കലും മിത്രമായി

സ്വീകരിക്കരുതെന്നും അവർ മനുഷ്യരുടെ മുഖ്യശത്രു ആണെന്നും അല്ലാഹു അറിയിക്കുന്നു:

﴿قَالَ تَعَالَى أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا﴾ الكهف: ٥٠

(നിങ്ങൾ എന്നെ വിട്ട് അവനെയും അവന്റെ സന്തതികളെയും രക്ഷാധികാരികളാക്കുകയാണോ? അവർ നിങ്ങളുടെ ശത്രുക്കളത്രെ. അക്രമികൾക്ക് (അല്ലാഹുവിന്) പകരം കിട്ടിയത് വളരെ ചീത്ത തന്നെ.)

പിശാചുക്കളെ ഒരിക്കലും രക്ഷാധികാരിയായോ മിത്രമായോ സ്വീകരിക്കരുതെന്ന് അല്ലാഹു ഇതിലൂടെ നമ്മെ അറിയിക്കുന്നു. പിശാചിന് സന്താനങ്ങളുണ്ടെന്നും ഈ ആയത്ത് വ്യക്തമാക്കുന്നുണ്ട്. എല്ലാ പിശാചുക്കളും ജിന്നുകളാണ്. എന്നാൽ ജിന്നുകളെല്ലാം പിശാചുക്കളായിക്കൊള്ളണമെന്നില്ല.

പിശാചിനെ ആരാധിക്കരുത്; അവൻ ശത്രുവാണ്

പിശാചിനെ ആരാധിക്കരുതെന്ന അല്ലാഹുവിന്റെ കൽപന നടപ്പാക്കാത്തതിനെ കുറിച്ച് അല്ലാഹു ചോദ്യം ചെയ്യുമെന്ന് അല്ലാഹു അറിയിക്കുന്നുണ്ട്. അല്ലാഹു പറയുന്നു:

﴿أَلَمْ أَعْهَدْ إِلَيْكُمْ بَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ عَدُوٌّ مُبِينٌ﴾ يس: ٦٠

(ആദം സന്തതികളേ, ഞാൻ നിങ്ങളോട് അനുശാസിച്ച്ിട്ടില്ലേ നിങ്ങൾ പിശാചിനെ ആരാധിക്കരുത്. തീർച്ചയായും അവൻ നിങ്ങൾക്ക് പ്രത്യക്ഷശത്രുവാകുന്നു.)

അവൻ മനുഷ്യരുടെ പ്രത്യക്ഷ ശത്രുവാണെന്ന് വിശുദ്ധ കുർആനിൽ അല്ലാഹു ആവർത്തിച്ച് ഉണർത്തുന്നുണ്ട്.

പിശാചിനെ ശത്രുവായി തന്നെ കാണുക

അവൻ ഏത് നല്ല കാര്യം തോന്നിച്ചാലും ശത്രു തന്നെയാണെന്ന് നാം തിരിച്ചറിയണം. അല്ലാഹു പറയുന്നത് കാണുക:

﴿قَالَ تَعَالَى إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُوا حِزْبَهُ لِيَكُونُوا مِنْ أَصْحَابِ السَّعِيرِ﴾ فاطر: ٦

(തീർച്ചയായും പിശാച് നിങ്ങളുടെ ശത്രുവാകുന്നു. അതിനാൽ അവനെ നിങ്ങൾ ശത്രുവായിത്തന്നെ ഗണിക്കുക. അവൻ തന്റെ പക്ഷക്കാരെ ക്ഷണിക്കുന്നത് അവർ നരകാവകാശികളുടെ കൂട്ടത്തിലായിരുക്കുവാൻ വേണ്ടി മാത്രമാണ്.)

പിശാച് തീന്മകൾ തോന്നിപ്പിക്കുമ്പോഴെല്ലാം ഈ ആയത്ത് നമ്മുടെ ഓർമ്മയിൽ വരണം. നരകത്തിലേക്കാണ് ഇവൻ ക്ഷണിക്കുന്നത് എന്ന് മനസ്സിലാക്കി അത്തരം കാര്യങ്ങളിൽ നിന്നും വിട്ട് നിൽക്കാൻ ശ്രമിക്കുകയും വേണം. പിശാചും അവന്റെ കൂട്ടാളികളും കത്തിയെരിയുന്ന നരകത്തിലേക്കാണ് ക്ഷണിക്കുന്നതെന്ന് ഈ ആയത്തിലൂടെ അല്ലാഹു അറിയിച്ചിരിക്കുന്നു.

പിശാചുക്കളെ അനുസരിച്ച ആളുകൾ നാളെ രക്ഷപ്പെടില്ല. പിശാച് അവിടെ നിന്ന് ഇവരുടെ കാര്യത്തിൽ നിന്ന് ഒഴിഞ്ഞ് മാറും. പക്ഷെ നരകത്തിൽ അവനും അവന്റെ കൂട്ടാളികളും അവനെ അനുസരിച്ചവരുമെല്ലാം എറിയപ്പെടുമെന്ന് അല്ലാഹു അറിയിക്കുന്നുണ്ട്.

പിശാചിന്റെ പ്രതിജ്ഞകൾ

പിശാചിനെ അല്ലാഹു തന്റെ തീരുമാനമനുസരിച്ച് സ്വർഗ്ഗത്തിൽ നിന്നും ആകാശ ലോകത്ത് നിന്നും ഭൂമിയിലേക്ക് പുറം തള്ളി. സ്വർഗ്ഗത്തിൽ നിന്ന് പുറം തള്ളപ്പെട്ട ശേഷം പിശാച് അല്ലാഹുവിനോട് ചില കാര്യങ്ങൾ ചോദിക്കുകയും ചില പ്രതിജ്ഞകൾ എടുക്കുകയും ചെയ്തിട്ടുണ്ട്. അല്ലാഹു പറയുന്നു:

﴿قَالَ تَعَالَى إِلَى يَوْمِ يُبْعَثُونَ ﴿١٤﴾ قَالَ إِنَّكَ مِنَ الْمُنظَرِينَ ﴿١٥﴾ قَالَ فِيمَا أُغْوَيْتَنِي لَأَقْعُدَنَّ لَهُمْ صِرَاطَكَ الْمُسْتَقِيمَ ﴿١٦﴾ ثُمَّ

لَا تَبْقَى لَهُمْ مِنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ ﴿١٧﴾﴾ الأعراف: ١٦ - ١٧

(അവൻ പറഞ്ഞു: മനുഷ്യർ ഉയിർത്തെഴുന്നേൽപ്പിക്കപ്പെടുന്ന ദിവസം വരെ നീ എനിക്ക് അവധി നൽകേണമേ. ○ അവൻ (അല്ലാഹു) പറഞ്ഞു: തീർച്ചയായും നീ അവധി നൽകപ്പെട്ടവരുടെ കൂട്ടത്തിലാകുന്നു. ○ അവൻ (ഇബ്ലീസ്) പറഞ്ഞു: നീ എന്നെ വഴിപിഴപ്പിച്ചതിനാൽ നിന്റെ നേരായ പാതയിൽ അവർ (മനുഷ്യർ) പ്രവേശിക്കുന്നത് തടയാൻ ഞാൻ കാത്തിരിക്കും. ○ പിന്നീട് അവരുടെ മുന്നിലൂടെയും, അവരുടെ പിന്നിലൂടെയും, അവരുടെ വലതുഭാഗങ്ങളിലൂടെയും, ഇടതുഭാഗങ്ങളിലൂടെയും ഞാൻ അവരുടെ അടുത്ത് ചെല്ലുക തന്നെ ചെയ്യും. അവരിൽ അധികപേരെയും നന്ദിയുള്ളവരായി നീ കണ്ടെത്തുന്നതല്ല.)

മറ്റൊരു സ്ഥലത്ത് അല്ലാഹു അറിയിക്കുന്നത് കാണുക:

قَالَ تَعَالَى: ﴿قَالَ فَخُجَّ مِنْهَا فَإِنَّكَ رَجِيمٌ ۝ ٧٧ وَإِنَّ عَلَيْكَ لعَذَابَ يَوْمِ الدِّينِ ۝ ٧٨ قَالَ رَبِّ فَأَنْظِرْنِي إِلَى يَوْمِ يُبْعَثُونَ ۝ ٧٩ قَالَ فَإِنَّكَ مِنَ الْمُنْظَرِينَ ۝ ٨٠ إِلَى يَوْمِ الْوَقْتِ الْمَعْلُومِ ۝ ٨١ قَالَ فَبِعِزَّتِكَ لَأَعُوذَنَّهُمْ أَجْمَعِينَ ۝ ٨٢ إِلَّا عِبَادَكَ مِنْهُمُ الْمُخْلَصِينَ ۝ ٨٣﴾

ص: ٧٧ - ٨٣

(അവൻ (അല്ലാഹു) പറഞ്ഞു: എന്നാൽ നീ ഇവിടെ നിന്ന് പുറത്ത് പോകണം. തീർച്ചയായും നീ ആട്ടിയകറ്റപ്പെട്ടവനാകുന്നു ○ തീർച്ചയായും ന്യായവിധിയുടെ നാൾ വരെയും നിന്റെ മേൽ എന്റെ ശാപം ഉണ്ടായിരിക്കുന്നതാണ്. ○ അവൻ (ഇബ്ലീസ്) പറഞ്ഞു: എന്റെ രക്ഷിതാവേ, എന്നാൽ അവർ ഉയിർത്തെഴുന്നേൽപ്പിക്കപ്പെടുന്ന ദിവസം വരെ നീ എനിക്ക് അവധി അനുവദിച്ചു തരേണമേ. ○ (അല്ലാഹു) പറഞ്ഞു: എന്നാൽ നീ അവധി അനുവദിക്കപ്പെട്ടവരുടെ കൂട്ടത്തിൽ തന്നെയാകുന്നു. ○ നിശ്ചിതമായ ആ സമയം സമാഗതമാകുന്ന ദിവസം വരെ. ○ അവൻ (ഇബ്ലീസ്) പറഞ്ഞു: നിന്റെ പ്രതാപമാണ് സത്യം; അവരെ മുഴുവൻ ഞാൻ വഴിതെറ്റിക്കുക തന്നെ ചെയ്യും. ○ അവരിൽ നിന്റെ നിഷ്കളങ്കരായ ദാസന്മാരൊഴികെ.)

പിശാചിന്റെ ഈ പ്രതിജ്ഞകളും കൃത്യങ്ങളും നമ്മുടെ ഓർമ്മകളിൽ എപ്പോഴും ഉണ്ടായിരിക്കണം. അവൻ എല്ലാ നിലക്കും നമ്മെ വഴിതെറ്റിക്കാൻ ശ്രമിച്ച് കൊണ്ടിരിക്കുമെന്ന ധാരണ നമ്മുടെ മനസ്സുകളിൽ ഉണ്ടായിരിക്കുകയും വേണം. അല്ലാഹുവിന്റെ നിഷ്കളങ്ക ദാസന്മാരെ വഴി തെറ്റിക്കാൻ അവൻ സാധിക്കില്ല എന്ന് കൂടി പിശാ ചും സമ്മതിക്കുന്നുണ്ട്. അവരുടെ കൂട്ടത്തിൽ പെടാൻ നാം പാടുപെടണം.

അല്ലാഹു അവന്റെ വാക്കിനുള്ള മറുപടി അറിയിക്കുന്നു:

قَالَ تَعَالَى: ﴿قَالَ فَالْحَقُّ وَالْحَقُّ أَقُولُ ۝ ٨٤ لَأَمْلَأَنَّ جَهَنَّمَ مِنْكَ وَمِمَّن تَبِعَكَ مِنْهُمْ أَجْمَعِينَ ۝ ٨٥﴾

ص: ٨٤ - ٨٥

(അവൻ (അല്ലാഹു) പറഞ്ഞു: അപ്പോൾ സത്യം ഇതത്രെ- ○ സത്യമേ ഞാൻ പറയുകയുള്ളൂ- നിന്നെയും അവരിൽ നിന്ന് നിന്നെ പിന്തുടർന്ന മുഴുവൻ പേരെയും കൊണ്ട് ഞാൻ നരകം നിറക്കുക തന്നെ ചെയ്യും.)

അല്ലാഹു പിശാചിനോട് വീണ്ടും അറിയിച്ചത് കാണുക:

قَالَ تَعَالَى: ﴿وَأَسْتَفْزِرُ مِنْ أَسْطَعَتْ مِنْهُمْ بِصَوْتِكَ وَأَجْلِبَ عَلَيْهِمُ بَخِيلِكَ وَرَجَلِكَ وَشَارِكُهُمْ فِي الْأَمْوَالِ وَالْأَوْلَادِ وَعَدَّهُمْ

وَمَا يَعِدُهُمُ الشَّيْطَانُ إِلَّا غُرُورًا ۝ ٦٤﴾




الإسراء: ٦٤

(അവരിൽ നിന്ന് നിനക്ക് സാധ്യമായവരെ നിന്റെ ശബ്ദം മുഖേന നീ ഇളക്കിവിട്ട് കൊള്ളുക. അവർക്കെതിരിൽ നിന്റെ കുതിരപ്പടയെയും കാലാശ്വപ്പടയെയും നീ വിളിച്ചുകൂട്ടുകയും ചെയ്ത് കൊള്ളുക. സ്വത്തുക്കളിലും സന്താനങ്ങളിലും നീ അവരോടൊപ്പം പങ്ക് ചേരുകയും അവർക്കു നീ വാഗ്ദാനങ്ങൾ നൽകുകയും ചെയ്തുകൊള്ളുക. പിശാച് അവരോട് ചെയ്യുന്ന വാഗ്ദാനം വഞ്ചന മാത്രമാകുന്നു.)

പിശാച് വഞ്ചനയാണ്. അത് കൊണ്ട് തന്നെ പിശാചിന്റെ വഞ്ചനകളെ തിരിച്ചറിയാൻ വിശ്വാസികൾ സദാ ശ്രമിച്ച് കൊണ്ടിരിക്കണം. ഇല്ലെങ്കിൽ അവന്റെ വഴികേടുകളിൽ



അകപ്പെടും എന്ന് നാം മനസ്സിലാക്കണം. പിശാച് വഞ്ചകനാണെന്ന് അറിഞ്ഞാൽ പിന്നെ അവന്റെ വഴികളെ നാം സ്വീകരിക്കാൻ പാടില്ല.

ആദം ഭൂമിയിൽ

പിശാച് ആദം  നെ സ്വർഗ്ഗത്തിൽ നിന്നും പിഴപ്പിച്ചു. പിന്നീടൊരിക്കലും ആദം  നെ പിഴപ്പിക്കാൻ പിശാചിന് കഴിഞ്ഞിട്ടില്ല. ആദം  ആ കാര്യത്തിൽ നിന്നും തൗബ ചെയ്തു മടങ്ങി എന്ന് അല്ലാഹു അറിയിക്കുന്നുണ്ട്. അല്ലാഹു പറയുന്നു:

قَالَ تَعَالَى: ﴿وَعَصَى آدَمُ رَبَّهُ، فَغَوَىٰ ۚ ثُمَّ أَجْنَبَ رَبُّهُ مُدَّتْ يَدَا رَبِّهِ، فَأَبَىٰ وَعَدَىٰ ۖ وَهُدًى ۖ ط: ١٢١ - ١٢٢﴾

(ആദം തന്റെ രക്ഷിതാവിനോട് അനുസരണക്കേട് കാണിക്കുകയും, അങ്ങനെ പിഴച്ച് പോകുകയും ചെയ്തു. ○ അനന്തരം അദ്ദേഹത്തിന്റെ രക്ഷിതാവ് അദ്ദേഹത്തെ ഉൽകൃഷ്ടനായി തിരഞ്ഞെടുക്കുകയും, അദ്ദേഹത്തിന്റെ പശ്ചാത്താപം സ്വീകരിക്കുകയും, മാർഗദർശനം നൽകുകയും ചെയ്തു.)

ആയിരം വർഷത്തോളം ഭൂമിയിൽ ജീവിച്ച ആദം  ഭൂമിയിൽ വെച്ച് ഒരു തെറ്റും ചെയ്തിട്ടില്ല എന്നാണ്. ആദം  നെ കാബ്ർ അടക്കാൻ മലക്കൾ പോലും ഇറങ്ങിയിരുന്നു എന്ന് തഹ്സീറുകളും ചരിത്ര ഗ്രന്ഥങ്ങളും പറയുന്നു.

പിശാചിന്റെ ഉപദ്രവങ്ങൾ

പിശാച് മുഖേന ശാരീരികമായ പ്രയാസങ്ങൾ ഉണ്ടാകാമെങ്കിലും ആദർശത്തിൽ കൈകടത്താൻ അവന് അല്ലാഹു അധികാരം നൽകിയിട്ടേ ഇല്ല. ആദർശത്തെ സ്വയം ഇച്ചുകളിലൂടെ മാറ്റാൻ ശ്രമിക്കുന്ന ആളുകളെയാണ് പിശാച് പിടികൂടുക. അത് നാം നന്നായി മനസ്സിലാക്കണം. അല്ലാഹുവിലേക്ക് അടുക്കാനും ദേഹേച്ഛകളിൽ നിന്നും പിശാചിന്റെ വഴികേടുകളിൽ നിന്നും അകന്ന് ജീവിക്കാനും അടിമകളുടെ പരിശ്രമം ഉണ്ടായേ മതിയാവൂ. അത്തരക്കാരെ അല്ലാഹു ഹിദായത്തിലാക്കുമെന്ന് അല്ലാഹു അറിയിക്കുന്നു:

قَالَ تَعَالَى: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ العنكبوت: ٦٩

(നമ്മുടെ മാർഗത്തിൽ സമരത്തിൽ ഏർപ്പെട്ടവരാരോ, അവരെ നമ്മുടെ വഴികളിലേക്ക് നാം നയിക്കുക തന്നെ ചെയ്യുന്നതാണ്. തീർച്ചയായും അല്ലാഹു സദ്വൃത്തരോടൊപ്പമാകുന്നു.)

എന്തും തിന്നാം എന്തും കുടിക്കാം എന്തും ആസ്വദിക്കാം എങ്ങനെയും ജീവിക്കാം എന്നൊക്കെ പറയുന്നവരും ചിന്തിക്കുന്നവരും ഈ ഗണത്തിൽ പെടില്ല. അവരെ പിശാച് വേഗം അവന്റെ വഴികളിലൂടെ കൊണ്ട് പോകുന്നതാണ്.

ഇങ്ങനെ ജീവിക്കുമ്പോൾ പിശാചായിരിക്കും നമ്മെ നിയന്ത്രിക്കുന്നത്. അല്ലാഹു നമ്മെ പരിശോധിക്കാനും പരീക്ഷിക്കാനും ജിന്നിൽ നിന്ന് ഒരു ഖരീനിയെ (കൂട്ടുകാരനെ) നമ്മോടൊപ്പം ഏർപ്പെടുത്തിയിട്ടുണ്ട്. അതോടൊപ്പം തന്നെ ഒരു മലക്കിനേയും മറ്റൊരു ഖരീനായി നമ്മോടൊപ്പം അല്ലാഹു ഏർപ്പെടുത്തിയിട്ടുണ്ട്. ചീത്ത കാര്യങ്ങൾ ചെയ്യാൻ ജിന്നിൽ നിന്നുള്ള ഖരീനിയുടെ പ്രേരണയും നന്മകൾ ചെയ്യാൻ ഖരീനായ മലക്കിന്റേയും പ്രേരണ ഉണ്ടായിക്കൊണ്ടിരിക്കും. നമ്മുടെ പരിശ്രമങ്ങൾക്കും മാനസികാവസ്ഥക്കുമനുസരിച്ച് ഈ ഖരീനുകളിൽ ഒരാൾ നമ്മെ അതിജയിക്കും.

നമ്മെ തെറ്റിക്കാൻ പിശാച് സദാ ശ്രമിച്ച് കൊണ്ടിരിക്കും. നന്മകൾ ചെയ്ത് കൊണ്ടിരിക്കുമ്പോൾ പോലും പിശാച് നമ്മെ വഴി തെറ്റിക്കാൻ ശ്രമിക്കും. അതിന് ഉദാഹരണമാണ് നമ്മുടെ നമസ്കാരങ്ങൾ. നമ്മൾ എത്ര ശ്രമിച്ചാലും നമസ്കാരത്തിൽ പിശാച് നമ്മുടെ ശ്രദ്ധ തിരിച്ച് വിടാൻ ശ്രമിച്ച് കൊണ്ടേ ഇരിക്കുന്നത് നമുക്കൊക്കെ അനുഭവമുള്ള കാര്യമാണല്ലോ? അതിനാൽ തന്നെ അവനിൽ നിന്ന് രക്ഷപ്പെടാൻ നാം നന്നായി പരിശ്രമിക്കുക തന്നെ വേണം.

പിശാചിന്റെ ഉപദ്രവങ്ങൾ

* ഉറങ്ങുമ്പോൾ പിശാച് നമ്മുടെ മേൽ കെട്ട് ഇടുന്നു:

രാത്രി ഉറങ്ങുമ്പോൾ പിശാച് നമ്മുടെ മേൽ മൂന്ന് കെട്ട് ഇടുമെന്ന് റസൂൽ ﷺ നമ്മെ അറിയിക്കുന്നുണ്ട്. ഹദീസ് കാണുക:

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَعْقِدُ الشَّيْطَانُ عَلَى قَافِيَةِ رَأْسِ أَحَدِكُمْ إِذَا هُوَ نَامَ ثَلَاثَ عُقَدٍ يَضْرِبُ كُلَّ عُقْدَةٍ عَلَيْكَ لَيْلٌ طَوِيلٌ فَارْقُدْ فَإِنْ اسْتَيْقَظَ فَذَكَرَ اللَّهَ انْخَلَّتْ عُقْدَةٌ فَإِنْ تَوَضَّأَ انْخَلَّتْ عُقْدَةٌ فَإِنْ صَلَّى انْخَلَّتْ عُقْدَةٌ فَأَصْبَحَ نَشِيطًا طَيِّبَ النَّفْسِ وَإِلَّا أَصْبَحَ خَبِيثَ النَّفْسِ كَسَلَانَ - متفق عليه

അബൂ ഹുറൈറ رضي الله عنه നിവേദനം. റസൂൽ ﷺ പറഞ്ഞു: നിങ്ങളിൽ ഒരാൾ ഉറങ്ങിയാൽ അവന്റെ തലയുടെ അറ്റത്ത് പിശാച് മൂന്ന് കെട്ട് ഇടുന്നതാണ്. നിന്റെ മേലുള്ള എല്ലാ കെട്ടും അവൻ മുറുക്കിക്കൊണ്ട് (പറയും) ദീർഘമായ രാത്രി നീ ഉറങ്ങുക. ഇനി അവൻ ഉണരുകയും അല്ലാഹുവിനെ സ്മരിക്കുകയും ചെയ്താൽ ഒരു കെട്ടഴിയും, അവൻ വുദു എടുത്താൽ മറ്റൊരു കെട്ട് കൂടെ അഴിയും, അനി അവൻ നമസ്കരിച്ചാൽ അടുത്ത കെട്ടും അഴിയും. (ഇതോടെ അവന്റെ മൂന്ന് കെട്ടുകളും അഴിയും). അങ്ങനെ അവൻ നല്ല മനസ്സോടെ ഉന്മേഷവാനായി (ആ പ്രഭാതത്തിൽ) മാറും. (ഇങ്ങനെ) അല്ലെങ്കിൽ അവൻ മോശമായ മനസ്സോടെ മടിയനായി (ആ പ്രഭാതത്തിൽ) മാറും.

* പിശാച് നമസ്കാരം പിഴപ്പിക്കുന്നു:

ബാക്കം ഇക്വാമത്തും വിളിക്കുമ്പോൾ പിശാച് ഓടി അകലുകയും നമസ്കരിക്കാൻ നിന്നാൽ നമസ്കാരം പിഴപ്പിക്കാൻ അവൻ നമ്മുടെ അടുക്കൽ വരുമെന്നും റസൂൽ ﷺ പറയുന്നു. ഹദീസ് കാണുക:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا نُودِيَ لِلصَّلَاةِ أَدْبَرَ الشَّيْطَانُ وَلَهُ ضُرَاطٌ حَتَّى لَا يَسْمَعَ التَّأْذِينَ فَإِذَا قُضِيَ التَّاءَاءُ أَقْبَلَ حَتَّى إِذَا ثُوبَ بِالصَّلَاةِ أَدْبَرَ حَتَّى إِذَا قُضِيَ التَّثَوُّبُ أَقْبَلَ حَتَّى يَخْطُرَ بَيْنَ الْمَرْءِ وَنَفْسِهِ يَقُولُ اذْكُرْ كَذَا اذْكُرْ كَذَا لِمَا لَمْ يَكُنْ يَذْكُرْ حَتَّى يَظُلَّ الرَّجُلُ لَا يَذْكُرُ كَمْ صَلَّى - متفق عليه

അബൂഹുറൈറ رضي الله عنه നിവേദനം ചെയ്യുന്നു. റസൂൽ ﷺ പറഞ്ഞു: നമസ്കാരത്തിന് ബാക്ക് വിളിക്കപ്പെട്ടാൽ ബാക്ക് കേൾക്കാത്ത സ്ഥലം വരെ പിശാച് കീഴ്വായു ഇട്ട് കൊണ്ട് പിന്തിരിഞ്ഞ് ഓടും, ബാക്ക് കഴിഞ്ഞാൽ ഇക്വാമത്ത് കൊടുക്കുന്നത് വരെ അവൻ മുന്നിട്ട് വരും. ഇക്വാമത്ത് വിളിച്ചാൽ അവൻ പിന്തിരിഞ്ഞോടും. ഇക്വാമത്ത് കഴിഞ്ഞാൽ അവൻ മുന്നോട്ട് തന്നെ വരും. അങ്ങനെ (നമസ്കരിക്കുന്ന) ഒരു മനുഷ്യന്റെ മനസ്സിൽ അവൻ (ഓരോന്ന്) തോന്നിപ്പിക്കും. അവന് ഓർമ്മയില്ലാത്ത കാര്യങ്ങൾ നീ ഇങ്ങനെ ഓർത്തോ.. നീ ഇങ്ങനെ ഓർത്തോ.. എന്നവൻ പറയും. ഒരാൾ താൻ എത്രയാണ് നമസ്കരിച്ചത് എന്നറിയാത്ത വിധം (അവൻ അവന്റെ നമസ്കാരത്തെ പിഴപ്പിക്കും.)

പിശാചിൽ നിന്നും രക്ഷപ്പെട്ട് ഫജ്റിൽ റസൂൽ ﷺ പഠിപ്പിച്ച രൂപത്തിൽ എഴുന്നേറ്റ് വുദു എടുത്ത് നമസ്കരിച്ചാൽ അന്ന് നല്ല മനസ്സോടെ ഉന്മേഷവാനായി കഴിയാൻ സാധിക്കുമെന്നും അങ്ങനെ അല്ലെങ്കിൽ അലസനായി ചീത്ത മനസ്സോടെ കഴിയേണ്ടി വരുമെന്നും റസൂൽ ﷺ പറയുന്നു. അത് കൊണ്ട് തന്നെ റസൂൽ ﷺ പഠിപ്പിച്ച രൂപത്തിൽ രാവിലെ ഉണരാനും ദിക്റുകളും ദുആകളും കൂടുതൽ വർധിപ്പിക്കാനും അങ്ങനെ

പിശാചിൽ നിന്ന് രക്ഷപ്പെടാനും നാം പരിശ്രമിക്കണം.

മലക്കുകളുടെ ആരാധന

മനുഷ്യർക്ക് ദേഹേച്ഛയേയും പിശാചിനേയും സൂക്ഷിക്കണം. അല്ലെങ്കിൽ അവന്റെ ആരാധനകൾ ശരിയാവില്ല. എന്നാൽ മലക്കുകൾക്ക് ഇങ്ങനെയുള്ള പ്രശ്നമില്ല. അവർ ആരാധനകളിൽ മുഴുകിക്കൊണ്ടിരിക്കുന്നവരാണ്. റസൂൽ ﷺ പറയുന്നത് കാണുക:

عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي أَرَى مَا لَا تَرَوْنَ وَأَسْمَعُ مَا لَا تَسْمَعُونَ إِنَّ السَّمَاءَ أَطَّتْ وَحُقَّ لَهَا أَنْ تَطَّطَّ مَا فِيهَا مَوْضِعُ أَرْبَعِ أَصَابِعٍ إِلَّا وَمَلَكٌ وَاضِعٌ جَبْهَتَهُ سَاجِدًا لِلَّهِ وَاللَّهُ لَوْ تَعْلَمُونَ مَا أَعْلَمُ لَضَحِكْتُمْ قَلِيلًا وَلَبَكَيْتُمْ كَثِيرًا وَمَا تَلَدُّذْتُمْ بِالنِّسَاءِ عَلَى الْفُرْشَاتِ وَلَخَرَجْتُمْ إِلَى الصُّعَدَاتِ تَجَارُونَ إِلَى اللَّهِ - رواه

ابن ماجه، قال الألباني : حسن

അബൂദർ ﷺ നിവേദനം. റസൂൽ ﷺ പറഞ്ഞു: നിങ്ങൾ കാണാത്തത് ഞാൻ കാണുകയും നിങ്ങൾ കേൾക്കാത്തത് ഞാൻ കേൾക്കുകയും ചെയ്യുന്നു. നിശ്ചയം ആകാശം (മലക്കുകളുടെ ആരാധന കൊണ്ട്) ശബ്ദകോലാഹലം ഉള്ളതായിരിക്കുന്നു. അകാശം ശബ്ദമുള്ളതാകാൻ അർഹമാകപ്പെട്ടിരിക്കുന്നു. അകാശത്ത് നാല് വിരലുകൾ (വെക്കാനുള്ള) സ്ഥലത്തെക്കെയും മലക്കുകൾ അല്ലാഹുവിന് സുജൂദായിക്കൊണ്ട് അവയുടെ നെറ്റിത്തടം വെച്ചിരിക്കുന്നു. അല്ലാഹുവാണ് സത്യം; ഞാൻ അറിയുന്നത് നിങ്ങൾ അറിഞ്ഞിരുന്നെങ്കിൽ നിങ്ങൾ കുറച്ച് മാത്രം ചിരിക്കുകയും ധാരാളമായി കരയുകയും ചെയ്യും. (അത് പോലെ അത് നിങ്ങളറിഞ്ഞാൽ) നിങ്ങൾ വിരിപ്പുകളിൽ സ്ത്രീകളുമായി ആസ്വാദനത്തിൽ ഏർപ്പെടുകയുമില്ല, നിങ്ങൾ വഴികളിലേക്കിറങ്ങി (ഒഴിഞ്ഞ സ്ഥലത്തേക്കിറങ്ങി) അല്ലാഹുവിലേക്ക് ശബ്ദമുയർത്തി സഹായം തേടിക്കൊണ്ടിരിക്കുക തന്നെ ചെയ്യും.

പിശാചിന്റെ കുതന്ത്രങ്ങൾ ബലഹീനമാണ്

പിശാച് ഇങ്ങനെയൊക്കെ നമ്മെ പിഴപ്പിക്കാൻ കുതന്ത്രങ്ങൾ പ്രയോഗിച്ചാലും അതൊക്കെ ബലഹീനമായ തന്ത്രങ്ങളാണെന്ന് അല്ലാഹു അറിയിക്കുന്നുണ്ട്. അല്ലാഹു പറയുന്നു:

قَالَ تَعَالَى: ﴿إِنَّ كَيْدَ الشَّيْطَانِ كَانَ ضَعِيفًا﴾ النساء: ٧٦

(തീർച്ചയായും പിശാചിന്റെ കുതന്ത്രം ദുർബലമാകുന്നു.)

അത് കൊണ്ട് തന്നെ പിശാചിന്റെ വില കുറഞ്ഞ തന്ത്രങ്ങളിൽ പെടാതെ നാം ജീവിക്കണം. അവനെ ഇഷ്ടപ്പെടാത്തു ഒരു കാര്യത്തിലും നാം ഏർപ്പെട്ടു കൂടാ.

പിശാചിന്റെ ശല്യം നമുക്കുണ്ടായി എന്ന്

തോന്നുമ്പോൾ നാം ചെയ്യേണ്ടത്

പിശാചിന്റെ ശല്യം നമുക്കുണ്ടായി എന്ന് തോന്നുമ്പോൾ നാം എന്ത് ചെയ്യണം എന്ന് അല്ലാഹു നമ്മെ അറിയിക്കുന്നു. അല്ലാഹു പറയുന്നത് കാണുക:

قَالَ تَعَالَى: ﴿وَمَا يَزْعَمَنَّكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ عَلِيمٌ﴾ الأعراف: ٢٠٠

(പിശാചിൽ നിന്നുള്ള വല്ല ദുഷ്പ്രേരണയും നിന്നെ ബാധിക്കുകയാണെങ്കിൽ നീ അല്ലാഹുവോട് ശരണം തേടിക്കൊള്ളുക. തീർച്ചയായും അവൻ എല്ലാം കേൾക്കുന്നവനും അറിയുന്നവനുമാണ്.)

ഇതേ ആയത്ത് മറ്റൊരു സ്ഥലത്തും കാണാം; അല്ലാഹു പറയുന്നു:

قَالَ تَعَالَى: ﴿وَمَا يَزْعَمَنَّكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ هُوَ السَّمِيعُ الْعَلِيمُ﴾ فصلت: ٣٦

(പിശാചിൽ നിന്നുള്ള വല്ല ദുഷ്പ്രേരണയും നിന്നെ വൃതിചലിപ്പിച്ചുകളയുന്ന പക്ഷം അല്ലാഹുവോട് നീ ശരണം തേടിക്കൊള്ളുക. തീർച്ചയായും അവൻ തന്നെയാകുന്നു എല്ലാം കേൾക്കുന്നവനും അറിയുന്നവനും.)

പിശാചിനെ സൂക്ഷിക്കാൻ അല്ലാഹു പറയുന്നു

നമ്മുടെ പിതാവിനേയും മാതാവിനേയും പിശാച് കഴപ്പത്തിലാക്കിയ പോലെ നിങ്ങളെ കഴപ്പത്തിലാക്കി കളയരുത് എന്ന് അല്ലാഹു പറയുന്നു:

قَالَ تَعَالَى: ﴿يَبْنِيْٓ اٰدَمَ لَا يَفْنٰىنَّكُمْ الشَّيْطٰنُ كَمَا اَخْرَجَ اٰبَوَيْكُمْ مِّنَ الْجَنَّةِ يَزْعُمٰٓ عَنْهُمَا لِبَاسَهُمَا لِيُرِيَهُمَا سَوْءَٔتَهُمَا ۚ اِنَّهٗٓ

رَبُّكُمْ هُوَ وَفِىْهِ مِنْ حَيْثُ لَا تَرَوْنَهُمْ ۗ اِنَّا جَعَلْنَا الشَّيْطٰنَ اَوْلِيَّٓا لِّلَّذِيْنَ لَا يُؤْمِنُوْنَ ﴿٢٧﴾ ﴿الاعراف: ٢٧﴾

(ആദം സന്തതികളേ, നിങ്ങളുടെ മാതാപിതാക്കളെ ആ തോട്ടത്തിൽ നിന്ന് പുറത്താക്കിയത് പോലെ പിശാച് നിങ്ങളെ കഴപ്പത്തിലാക്കാതിരിക്കട്ടെ. അവർ ഇരുവരുടെയും ഗോപ്യസ്ഥാനങ്ങൾ അവർക്ക് കാണിച്ചുകൊടുക്കുവാനായി അവൻ അവരിൽ നിന്ന് അവരുടെ വസ്ത്രം എടുത്തുനീക്കുകയായിരുന്നു. തീർച്ചയായും അവനും അവന്റെ വർഗ്ഗക്കാരും നിങ്ങളെ കണ്ടുകൊണ്ടിരിക്കും; നിങ്ങൾക്ക് അവരെ കാണാൻ പറ്റാത്ത വിധത്തിൽ. തീർച്ചയായും വിശ്വസിക്കാത്തവർക്ക് പിശാചുക്കളെ നാം മിത്രങ്ങളാക്കി കൊടുത്തിരിക്കുന്നു.)

അത് കൊണ്ട് തന്നെ വിശ്വാസികളായ നാം അവന്റെ ഒരു മാർഗങ്ങളിലും പ്രവേശിച്ച് കൂടാ. പൂർണ്ണ ശത്രുതയിൽ അവനെ മനസ്സിലാക്കാനും ആ നിലക്ക് തന്നെ അവനിൽ നിന്ന് രക്ഷ നേടാനും നാം ശ്രമിക്കുക.

അല്ലാഹുവിന്റെ യഥാർത്ഥ അടിമകളിൽ പിശാചിന് സ്വാധീനം ചെലുത്താൻ കഴിയില്ല

ആദർശ കാര്യങ്ങളിലും ആരാധനാ കാര്യങ്ങളിലും അല്ലാഹുവിന്റെ യഥാർത്ഥ അടിമകളെ പിഴപ്പിക്കാൻ പിശാചിന് സാധിക്കില്ല. അല്ലാഹു പറയുന്നു:

قَالَ تَعَالَى: ﴿اِنَّ عِبَادِيْ لَيْسَ لَكَ عَلَيْهِمْ سُلْطٰنٌ ۚ اِلَّا مَنۡ اَتٰبَكَ مِنَ الْغٰوِيْنَ ﴿٤٢﴾﴾ ﴿الحجر: ٤٢﴾

(തീർച്ചയായും എന്റെ ദാസന്മാരുടെ മേൽ നിനക്ക് യാതൊരു ആധിപത്യവുമില്ല. നിന്നെ പിൻപറ്റിയ ദുർമാർഗികളുടെ മേലല്ലാതെ.)

എന്നാൽ ശാരീരികമായ രോഗങ്ങളും ദ്രോഹങ്ങളും അവൻ ആരിലും ഉണ്ടാക്കുമെന്ന് തെളിവുകൾ അറിയിക്കുന്നു. നബിമാർക്ക് വരെ അതുണ്ടാവാം. അല്ലാഹു പറയുന്നത് കാണുക:

قَالَ تَعَالَى: ﴿وَاذْكُرْ عَبْدَنَا اَيُّوْبَ ۙ اِذۡ نَادٰٓى رَبَّهُۥ اَنِّىۡ مَسَّنِيَ الشَّيْطٰنُ ۚ بِنُصْبٍ وَعَذَابٍ ﴿٤١﴾﴾ ﴿ص: ٤١﴾

(നമ്മുടെ ദാസനായ അയ്യൂബിനെ ഓർമിക്കുക. പിശാച് എനിക്ക് അവശതയും പീഡനവും ഏൽപ്പിച്ചിരിക്കുന്നു എന്ന് തന്റെ രക്ഷിതാവിനെ വിളിച്ച് അദ്ദേഹം പറഞ്ഞ സന്ദർഭം.)

ഇതൊന്നും നിഷേധിക്കാനോ തള്ളാനോ പാടില്ല. കൃത്യമായി അല്ലാഹു നമ്മെ അറിയിക്കുന്ന യഥാർത്ഥ്യങ്ങളാണിത്.

നാളെ പിശാച് ഒഴിഞ്ഞ് മാറും

പിശാച് തിന്മകൾ തോന്നിപ്പിക്കുകയാണ് ചെയ്യുന്നത്. തിന്മകൾ നിർബന്ധിപ്പിച്ച് ചെയ്തിപ്പിക്കാൻ അവന് സാധ്യമല്ല. പിശാചിന്റെ പ്രേരണയിൽ തിന്മകൾ ചെയ്തവരെ തൊട്ട് പിശാച് നാളെ ഒഴിഞ്ഞ് മാറും. പരലോകത്ത് വെച്ച് പിശാച് പറയുന്ന കാര്യം വിശുദ്ധ ക്വർആൻ അറിയിക്കുന്നു:

قَالَ تَعَالَى: ﴿قَالَ رَبِّنَا مَا أَطَغَيْتُهُ وَلٰكِنْ كَانَ فِىۡ ضَلٰلٍۭ بَعِيْدٍ ﴿٢٧﴾﴾ ﴿ق: ٢٧﴾

(അവന്റെ കൂട്ടാളിപറയും: ഞങ്ങളുടെ രക്ഷിതാവേ! ഞാനവനെ വഴിതെറ്റിച്ചിട്ടില്ല. പക്ഷെ, അവൻ വിദൂരമായ ദൂർമാർഗത്തിലായിരുന്നു.)

എത്ര കഷ്ടമാണ് ഈ അവസ്ഥ. ഈ അവസ്ഥ വരാതിരിക്കാൻ നാം എത്രമാത്രം പരിശ്രമിക്കണം! അല്ലാഹു നമ്മെ രക്ഷിക്കുമാറാവട്ടെ..ആമീൻ.

പിശാച് പരലോകത്ത് വെച്ച് നടത്തുന്ന ഒരു വിശദീകരണം അല്ലാഹു അറിയിക്കുന്നത് കാണുക:

قَالَ تَعَالَى: ﴿وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُمُونِي وَلُومُوا أَنْفُسَكُمْ مَا أَنَا بِمُصْرِخِكُمْ وَمَا أَنتُمْ بِمُصْرِخِيَّ إِنِّي كَفَرْتُ بِمَا أَشْرَكْتُمُونِ مِنْ قَبْلُ إِنَّ الظَّالِمِينَ لَهُمْ عَذَابٌ أَلِيمٌ ﴿٢٢﴾﴾ إبراهيم: ٢٢

(കാര്യം തീരുമാനിക്കപ്പെട്ട് കഴിഞ്ഞാൽ പിശാച് പറയുന്നതാണ്. തീർച്ചയായും അല്ലാഹു നിങ്ങളോട് ഒരു വാഗ്ദാനം ചെയ്തു. സത്യവാഗ്ദാനം. ഞാനും നിങ്ങളോട് വാഗ്ദാനം ചെയ്തു. എന്നാൽ നിങ്ങളോട് (ഞാൻ ചെയ്ത വാഗ്ദാനം) ഞാൻ ലംഘിച്ചു. എനിക്ക് നിങ്ങളുടെ മേൽ യാതൊരു അധികാരവും ഉണ്ടായിരുന്നില്ല. ഞാൻ നിങ്ങളെ ക്ഷണിച്ചു. അപ്പോൾ നിങ്ങളെനിക്ക് ഉത്തരം നൽകി എന്ന് മാത്രം. ആകയാൽ, നിങ്ങൾ എന്നെ കുറ്റപ്പെടുത്തേണ്ട, നിങ്ങൾ നിങ്ങളെത്തന്നെ കുറ്റപ്പെടുത്തുക. എനിക്ക് നിങ്ങളെ സഹായിക്കാനാവില്ല. നിങ്ങൾക്ക് എന്നെയും സഹായിക്കാനാവില്ല. മുമ്പ് നിങ്ങൾ എന്നെ പങ്കാളിയാക്കിയിരുന്നതിനെ ഞാനിതാ നിഷേധിച്ചിരിക്കുന്നു. തീർച്ചയായും അക്രമകാരികളാരോ അവർക്കാണ് വേദനയേറിയ ശിക്ഷയുള്ളത്.)

നരകക്കാരോട് പിശാച് പറയുന്നത് കാണൂ! നിങ്ങൾ എന്നെ കുറ്റം പറയരുത്, നിങ്ങൾ നിങ്ങളെ തന്നെ ആക്ഷേപിക്കുക! ഈ അവസ്ഥ ആലോചിക്കാൻ പോലും നമുക്കാവുമോ?!! പിശാചിന്റെ പ്രേരണയിൽ കടുങ്ങിയ എല്ലാവർക്കും അല്ലാഹുവിന്റെ വാഗ്ദാനം അനുഭവിക്കേണ്ടി വരും. അല്ലാഹുവിന്റെ വാഗ്ദാനവും മുന്നറിയിപ്പും കാണുക:

قَالَ تَعَالَى: ﴿لَأَمْلَأَنَّ جَهَنَّمَ مِنْكَ وَمِمَّن تَبِعَكَ مِنْهُمْ أَجْمَعِينَ ﴿٨٥﴾﴾ ص: ٨٥

(നിന്നെയും അവരിൽ നിന്ന് നിന്നെ പിന്തുടർന്ന മുഴുവൻ പേരെയും കൊണ്ട് ഞാൻ നരകം നിറക്കുക തന്നെ ചെയ്യും.)

വിശ്വാസമുള്ള ആളുകളിൽ എന്തെങ്കിലും സ്വാധീനം ചെലുത്താനും വഴിതെറ്റിക്കാനും പിശാചിന് സാധിക്കില്ല എന്ന് നാം മനസ്സിലാക്കി. എന്നാൽ അവനെ അനുസരിക്കുന്ന വിശ്വാസം കുറഞ്ഞ ആളുകളിൽ അവന്റെ വില കുറഞ്ഞ കൃത്യങ്ങൾ ഫലിക്കുമെന്ന് യഥാർത്ഥ്യവുമാണ്. അത് സ്വാഭാവികം തന്നെ. അതിൽ പെടാതിരിക്കാൻ നാം ഓരോരുത്തരും പരിശ്രമിക്കേണ്ടതുണ്ട്.

പിശാച് തിന്മകൾ തോന്നിപ്പിച്ച് കൊണ്ടേ ഇരിക്കും

നമ്മുടെ ജീവിതത്തിന്റെ ഓരോ മേഖലകളിലും പിശാച് കടന്ന് കൂടും. അവൻ നമ്മെ യഥാർത്ഥ വഴിയിൽ നിന്ന് തെറ്റിക്കാൻ ശ്രമിച്ച് കൊണ്ടേ ഇരിക്കും. എന്നാൽ അവയിൽ നിന്ന് രക്ഷപ്പെടാനുള്ള മാർഗങ്ങൾ വിശുദ്ധ ക്വർആനും തിരുസുന്നത്തും അറിയിച്ച് തരുന്നുണ്ട്. അതിൽ പെട്ടതാണ് നാം മുകളിൽ സൂചിപ്പിച്ച الإستعاذة (അഭയം തേടൽ). അല്ലാഹു പറയുന്നു:

قَالَ تَعَالَى: ﴿وَمَا يَنْزَعُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ هُوَ السَّمِيعُ الْعَلِيمُ ﴿٣٦﴾﴾ فصلت: ٣٦

(പിശാചിൽ നിന്നുള്ള വല്ല ദുഷ്പ്രേരണയും നിന്നെ വ്യതിചലിപ്പിച്ചുകളയുന്ന പക്ഷം അല്ലാഹുവോട് നീ ശരണം തേടിക്കൊള്ളുക. തീർച്ചയായും അവൻ തന്നെയാകുന്നു എല്ലാം കേൾക്കുന്നവനും അറിയുന്നവനും.)

പിശാചിൽ നിന്ന് ഉണ്ടാവാൻ സാധ്യതയുള്ള ശല്യങ്ങളിൽ നിന്നും അവൻ നമ്മിൽ കൂടുന്നതിൽ നിന്നും രക്ഷപ്പെടാൻ ഉള്ള മാർഗമായി അല്ലാഹു അറിയിക്കുന്നത് കാണുക:

﴿قَالَ تَعَالَى: وَقُلْ رَبِّ أَعُوذُ بِكَ مِنْ هَمَزَاتِ الشَّيْطَانِ ۝ (١٧) وَأَعُوذُ بِكَ رَبِّ أَنْ يَحْضُرُونِ ۝ (١٨)﴾ المؤمنون: ٩٧ - ٩٨

(നീ പറയുക: എന്റെ രക്ഷിതാവേ, പിശാചുക്കളുടെ ദുർബോധനങ്ങളിൽ നിന്ന് ഞാൻ നിന്നോട് രക്ഷതേടുന്നു. ○ അവർ (പിശാചുക്കൾ) എന്റെ അടുത്ത് സന്നിഹിതരാകുന്നതിൽ നിന്നും എന്റെ രക്ഷിതാവേ, ഞാൻ നിന്നോട് രക്ഷതേടുന്നു.)

പിശാചിന്റെ ശല്യങ്ങൾ കൊണ്ട് പല രോഗങ്ങളും ഉണ്ടാവാം. മാനസിക രോഗം, അടി തെറ്റി വീഴൽ, ബോധക്ഷയം, അപസ്മാരം തുടങ്ങിയ പല രോഗങ്ങളും പിശാചിന്റെ കാരണത്താൽ ഉണ്ടാവും. ഇതൊക്കെ വിശുദ്ധ കുർആനിന്റേയും തിരുസുന്നത്തിന്റേയും അടിസ്ഥാനത്തിൽ വ്യക്തമാകുന്ന കാര്യങ്ങളാണ്. എത്ര ഈമാനുള്ള ആളാണെങ്കിലും ഇത്തരം അപകടങ്ങളിൽ നിന്നും പൈശാചിക ശല്യങ്ങളിൽ നിന്നും മോചനം നേടാനുള്ള മാർഗങ്ങൾ നാം സ്വീകരിച്ച് കൊള്ളണം. അവ അല്ലാഹുവും റസൂൽ ﷺ യും അറിയിച്ചു തരുന്നുണ്ട്. നാം അവ പഠിക്കുകയും ഓരോ സന്ദർഭങ്ങളിൽ അവ കൊണ്ട് പിശാചിൽ നിന്ന് രക്ഷ നേടുകയും ചെയ്യണം.

പിശാചിൽ നിന്ന് രക്ഷ നേടുക

രക്ഷ നേടാനുള്ള ചില മാർഗ്ഗങ്ങൾ

1- മുഅവ്വിദത്തൈൻ (المعوذتين) പാരായണം ചെയ്യുക:

സുറത്തുൽ ഫലക്

بِسْمِ اللَّهِ الرَّحْمَنِ الرَّحِيمِ

﴿قُلْ أَعُوذُ بِرَبِّ الْفَلَقِ ۝ (١) مِنْ شَرِّ مَا خَلَقَ ۝ (٢) وَمِنْ شَرِّ غَاسِقٍ إِذَا وَقَبَ ۝ (٣) وَمِنْ شَرِّ النَّفَّاثَاتِ فِي الْعُقَدِ ۝ (٤) وَمِنْ شَرِّ حَاسِدٍ إِذَا حَسَدَ ۝ (٥)﴾ الفلق: ١ - ٥

പറയുക: പുലരിയുടെ രക്ഷിതാവിനോട് ഞാൻ ശരണം തേടുന്നു. ○ അവൻ സൃഷ്ടിച്ചുതുളളവയുടെ കെടുതിയിൽ നിന്ന്. ○ ഇരുളടയുമ്പോഴുള്ള രാത്രിയുടെ കെടുതിയിൽനിന്നും. ○ കെട്ടുകളിൽ ഊതുന്ന സ്ത്രീകളുടെ കെടുതിയിൽനിന്നും ○ അസുയാലു അസുയപ്പെടുമ്പോൾ അവന്റെ കെടുതിയിൽനിന്നും.

സുറത്തുനാസ്

بِسْمِ اللَّهِ الرَّحْمَنِ الرَّحِيمِ

﴿قُلْ أَعُوذُ بِرَبِّ النَّاسِ ۝ (١) مَلِكِ النَّاسِ ۝ (٢) إِلَهِ النَّاسِ ۝ (٣) مِنْ شَرِّ الْوَسْوَاسِ الْخَنَّاسِ ۝ (٤) الَّذِي يُوَسْوِسُ

فِي صُدُورِ النَّاسِ ۝ (٥) مِنَ الْجِنَّةِ وَالنَّاسِ ۝ (٦)﴾ الناس: ١ - ٦

പറയുക: മനുഷ്യരുടെ രക്ഷിതാവിനോട് ഞാൻ ശരണം തേടുന്നു. ○ മനുഷ്യരുടെ രാജാവിനോട്. ○ മനുഷ്യരുടെ ദൈവത്തോട്. ○ ദുർബോധനം നടത്തി പിൻമാറിക്കളയുന്നവരെക്കൊണ്ടുള്ള കെടുതിയിൽ നിന്ന്. ○ മനുഷ്യരുടെ ഹൃദയങ്ങളിൽ ദുർബോധനം നടത്തുന്നവർ. ○ മനുഷ്യരിലും ജിന്നുകളിലും പെട്ടവർ.

ഈ രണ്ടു സുറത്തുകളാണ് المعوذتين എന്നറിയപ്പെടുന്നത്. ശൈതാനിൽ നിന്ന് അഭയം തേടാനുള്ള പ്രധാനപ്പെട്ട രണ്ട് സുറത്തുകളാണിത്. ഇത് മനഃപ്പാഠമാക്കുകയും

അതിന്റെ ആശയവും വിശദീകരണങ്ങളും പഠിക്കുകയും നമസ്കാരങ്ങൾക്ക് ശേഷം റസൂൽ ﷺ പഠിപ്പിച്ച രൂപത്തിൽ ഇവ പാരായണം ചെയ്ത് ശീലിക്കുകയും ചെയ്യുക.

വീടുകളിൽ വിശുദ്ധ ക്വർത്തൻ പാരായണം വർദ്ധിപ്പിക്കുക

പിശാചിൽ നിന്ന് രക്ഷ നേടാനായി വീടുകളിൽ ധാരാളമായി ക്വർത്തൻ പാരായണങ്ങൾ നടക്കണം. റസൂൽ ﷺ പറയുന്നത് കാണുക:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَجْعَلُوا بُيُوتَكُمْ مَقَابِرَ إِنَّ الشَّيْطَانَ يَنْفِرُ مِنَ الْبَيْتِ الَّذِي تُقْرَأُ فِيهِ سُورَةُ الْبَقَرَةِ - رواه مسلم

അബൂ ഹുറൈറ رضي الله عنه നിവേദനം. റസൂൽ ﷺ പറഞ്ഞു: നിങ്ങൾ നിങ്ങളുടെ വീടുകളെ ശ്മശാനമാക്കരുത്. സുറത്തുൽ ബകറ പാരായണം ചെയ്യപ്പെടുന്ന വീടിൽ നിന്നും പിശാച് ഓടിപ്പോകും.

കുബറിടങ്ങളിൽ വിശുദ്ധ ക്വർത്തൻ പാരായണമോ നമസ്കാരമോ ഇല്ലാത്തത് പോലെ വീടുകളെയും അങ്ങനെ ആക്കി മാറ്റരുത്. വീടുകളിൽ ധാരാളമായി ഈ കാര്യങ്ങൾ വർദ്ധിപ്പിക്കണം എന്നാണ് റസൂൽ ﷺ അറിയിക്കുന്നത്. സുറത്തുൽ ബകറ മുഴുവനായി ഓതാൻ സാധിക്കില്ലെങ്കിൽ അതിന്റെ ആദ്യത്തെ അഞ്ച് ആയത്തുകളും ആയത്തുൽ കർസിയും അവസാനത്തെ രണ്ട് ആയത്തുകളെങ്കിലും സ്ഥിരമായി ഓതാൻ ശ്രദ്ധിക്കണം.

ഈ ആയത്തുകൾ അർത്ഥ സഹിതം പഠിക്കുക:

قَالَ تَعَالَى: ﴿۱﴾ ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ﴿۲﴾ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ﴿۳﴾ وَالَّذِينَ يُؤْمِنُونَ بِمَا أُنزِلَ

إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ ﴿۴﴾ أُولَٰئِكَ عَلَىٰ هُدًى مِنْ رَبِّهِمْ وَأُولَٰئِكَ هُمُ الْمُفْلِحُونَ ﴿۵﴾ البقرة: ٢ - ٥

(അലിഫ് ലാം മീം ○ ഇതാകുന്നു ഗ്രന്ഥം. അതിൽ സംശയമേയില്ല. സൂക്ഷ്മത പാലിക്കുന്നവർക്ക് നേർവഴി കാണിക്കുന്നതത്രെ അത്. ○ അദ്യശ്യകാര്യങ്ങളിൽ വിശ്വസിക്കുകയും, പ്രാർത്ഥന അഥവാ നമസ്കാരം മുറപ്രകാരം നിർവഹിക്കുകയും, നാം നൽകിയ സമ്പത്തിൽ നിന്ന് ചെലവഴിക്കുകയും, ○ നിനക്കും നിന്റെ മുൻഗാമികൾക്കും നൽകപ്പെട്ട സന്ദേശത്തിൽ വിശ്വസിക്കുകയും, പരലോകത്തിൽ ദൃഢമായി വിശ്വസിക്കുകയും ചെയ്യുന്നവരെത്ര അവർ (സൂക്ഷ്മത പാലിക്കുന്നവർ). ○ അവരുടെ നാഥൻ കാണിച്ച നേർവഴിയിലാകുന്നു അവർ. അവർ തന്നെയാകുന്നു സാക്ഷാൽ വിജയികൾ.)

قَالَ تَعَالَى: ﴿۱﴾ اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ

وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ﴿۲۰۰﴾ البقرة: ٢٥٥

(അല്ലാഹു- അവനല്ലാതെ ആരാധ്യനില്ല. എന്നെന്നും ജീവിച്ചിരിക്കുന്നവൻ. എല്ലാം നിയന്ത്രിക്കുന്നവൻ. മയക്കമോ ഉറക്കമോ അവനെ ബാധിക്കുകയില്ല. അവന്റെതാണ് ആകാശഭൂമികളിലുള്ളതെല്ലാം. അവന്റെ അനുവാദപ്രകാരമല്ലാതെ അവന്റെയടുക്കൽ ശുപാർശ നടത്താനാരുണ്ട് ? അവരുടെ മുവിലുള്ളതും അവർക്ക് പിന്നിലുള്ളതും അവൻ അറിയുന്നു. അവന്റെ അറിവിൽ നിന്ന് അവൻ ഇച്ഛിക്കുന്നതെല്ലാതെ (മറ്റൊന്നും) അവർക്ക് സൂക്ഷ്മമായി അറിയാൻ കഴിയില്ല. അവന്റെ അധികാരപീഠം ആകാശഭൂമികളെ മുഴുവൻ ഉൾക്കൊള്ളുന്നതാകുന്നു. അവയുടെ സംരക്ഷണം അവന് ഒട്ടും ഭാരമുള്ളതല്ല. അവൻ ഉന്നതനും മഹാനുമത്രെ.)

قَالَ تَعَالَى: ﴿ءَاَمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ ءَاَمَنَ بِاللّٰهِ وَمَلَكَيْهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِّنْ رُّسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ ﴿٢٨٥﴾ لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إَصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ

البقرة: ٢٨٥ - ٢٨٦ ﴿٢٨٦﴾

(തന്റെ രക്ഷിതാവിങ്കൽ നിന്ന് തനിക്ക് അവതരിപ്പിക്കപ്പെട്ടതിൽ റസൂൽ വിശ്വസിച്ചിരിക്കുന്നു. (അതിനെ തുടർന്ന്) സത്യവിശ്വാസികളും. അവരെല്ലാം അല്ലാഹുവിലും, അവന്റെ മലക്കുകളിലും അവന്റെ വേദഗ്രന്ഥങ്ങളിലും, അവന്റെ ദൂതൻമാരിലും വിശ്വസിച്ചിരിക്കുന്നു. അവന്റെ ദൂതൻമാരിൽ ആർക്കുമിടയിൽ ഒരു വിവേചനവും ഞങ്ങൾ കൽപിക്കുന്നില്ല. (എന്നതാണ് അവരുടെ നിലപാട്.) അവർ പറയുകയും ചെയ്തു: ഞങ്ങളിതാ കേൾക്കുകയും അനുസരിക്കുകയും ചെയ്തിരിക്കുന്നു. ഞങ്ങളുടെ നാഥാ! ഞങ്ങളോട് പൊറുക്കേണമേ. നിന്നിലേക്കാകുന്നു (ഞങ്ങളുടെ) മടക്കം.

അല്ലാഹു ഒരാളോടും അയാളുടെ കഴിവിൽ പെട്ടതല്ലാതെ ചെയ്യാൻ നിർബന്ധിക്കുകയില്ല. ഓരോരുത്തർ പ്രവർത്തിച്ചതിന്റെ സൽഫലം അവരവർക്കുതന്നെ. ഓരോരുത്തർ പ്രവർത്തിച്ചതിന്റെ ദുഷ്ഫലവും അവരവരുടെ മേൽ തന്നെ. ഞങ്ങളുടെ നാഥാ, ഞങ്ങൾ മറന്നുപോകുകയോ, ഞങ്ങൾക്ക് തെറ്റുപറ്റുകയോ ചെയ്തുവെങ്കിൽ ഞങ്ങളെ നീ ശിക്ഷിക്കരുതേ. ഞങ്ങളുടെ നാഥാ, ഞങ്ങളുടെ മുൻഗാമികളുടെ മേൽ നീ ചുമത്തിയതു പോലുള്ള ഭാരം ഞങ്ങളുടെ മേൽ നീ ചുമത്തരുതേ. ഞങ്ങളുടെ നാഥാ, ഞങ്ങൾക്ക് കഴിവില്ലാത്തത് ഞങ്ങളെ നീ വഹിപ്പിക്കരുതേ. ഞങ്ങൾക്ക് നീ മാപ്പുനൽകുകയും ഞങ്ങളോട് പൊറുക്കുകയും, കരുണ കാണിക്കുകയും ചെയ്യേണമേ. നീയാണ് ഞങ്ങളുടെ രക്ഷാധികാരി. അതുകൊണ്ട് സത്യനിഷേധികളായ ജനതയ്ക്കെതിരായി നീ ഞങ്ങളെ സഹായിക്കേണമേ.)

കുർആൻ പാരായണം ചെയ്യുമ്പോൾ

വിശുദ്ധ കുർആൻ പാരായണ സമയത്ത് പോലും പിശാച് നമ്മെ തെറ്റിക്കും. അത് കൊണ്ട് തന്നെ അല്ലാഹു അറിയിക്കുന്നത് കാണുക:

قَالَ تَعَالَى: ﴿فَإِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطَانِ الرَّجِيمِ ﴿٩٨﴾﴾ النحل: ٩٨

(നീ ഖുർആൻ പാരായണം ചെയ്യുകയാണെങ്കിൽ ശപിക്കപ്പെട്ട പിശാചിൽ നിന്ന് അല്ലാഹുവോട് ശരണം തേടിക്കൊള്ളുക.)

വിശുദ്ധ കുർആൻ പാരായണം ചെയ്യുമ്പോഴൊക്കെയും (أَعُوذُ بِاللّٰهِ مِنَ الشَّيْطَانِ الرَّجِيمِ) الإستعاذة ചൊല്ലണം. ഒരു സൂറത്തിന്റെ തുടക്കത്തിൽ നിന്ന് പാരായണം ചെയ്യുമ്പോൾ യും (بِسْمِ اللّٰهِ الرَّحْمٰنِ الرَّحِیْمِ) ചൊല്ലണം.

രാത്രി നമസ്കാരത്തിൽ

പ്രവാചകൻ ﷺ രാത്രി നമസ്കാരത്തിൽ താഴെ കൊടുത്ത ഹദീസിലെ പ്രാർത്ഥന പ്രാർത്ഥിക്കാറുണ്ടായിരുന്നു. ഹദീസ് ശ്രദ്ധിക്കുക:

عَنْ أَبِي سَعِيدٍ الْخُدْرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَامَ مِنَ اللَّيْلِ كَبَّرَ ثُمَّ يَقُولُ سُبْحَانَكَ اللَّهُمَّ

وَمُحَمَّدٌكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ ثُمَّ يَقُولُ لَا إِلَهَ إِلَّا اللَّهُ ثَلَاثًا ثُمَّ يَقُولُ اللَّهُ أَكْبَرُ كَبِيرًا ثَلَاثًا
أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمْزِهِ وَنَفْخِهِ وَنَفْثِهِ ثُمَّ يَقْرَأُ - رواه مسلم

അബൂ സഹൂദിൽ ഖുദ്ദരി رحمته الله പറഞ്ഞു: റസൂൽ ﷺ രാത്രി നമസ്കാരത്തിന് നിന്നാൽ തക്ബീർ ചൊല്ലിയതിന് ശേഷം പറയും: അല്ലാഹുവേ നിന്റെ പരിശുദ്ധിയെ ഞാൻ വാഴ്ത്തുന്നു, നിന്റെ നാമം അനുഗ്രഹീതമായിരിക്കുന്നു. നിന്റെ മഹത്വം ഉയർന്നതായിരിക്കുന്നു, നീയല്ലാതെ ഒരു ഇലാഹും ഇല്ല. പിന്നെ മൂന്ന് പ്രാവശ്യം **لَا إِلَهَ إِلَّا اللَّهُ** (അല്ലാഹു അല്ലാതെ ആരാധനക്കർഹനായി മറ്റാരുമില്ല) എന്ന് പറയും. പിന്നെ **اللَّهُ أَكْبَرُ كَبِيرًا** (അല്ലാഹു ഏറ്റവും മഹത്വമുള്ളവനായിരിക്കുന്നു) എന്ന് മൂന്ന് പ്രാവശ്യം പറയും. (പിന്നെ) **أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمْزِهِ وَنَفْخِهِ وَنَفْثِهِ** (എല്ലാം കേൾക്കുകയും എല്ലാം അറിയുകയും ചെയ്യുന്ന അല്ലാഹുവിനെ കൊണ്ട് ശപിക്കപ്പെട്ട പിശാചിൽ നിന്നും അവന്റെ ദുർബോധനത്തിൽ നിന്നും (വസ്വാസ്), അവന്റെ ഊത്തിൽ നിന്നും അവന്റെ **نَفْث** ൽ നിന്നും (അൽപം ഉമിനീർ കലർത്തി പരിഹാസത്തോടെയുള്ള തുപ്പൽ) ഞാൻ അഭയം തേടുന്നു) എന്ന് പറയുകയും എന്നിട്ട് പാരായണം ചെയ്യുകയും ചെയ്യും.

പിശാച് ബാധ

പിശാച് മനുഷ്യരെ ബാധിക്കുമെന്നും അവർക്ക് ദോഷങ്ങളുണ്ടാക്കുമെന്നും നാം മനസ്സിലാക്കി. പലിശ തിന്നുന്നവൻ പരലോകത്ത് പിശാച് ബാധിച്ചവനെ പോലെ മറിഞ്ഞ് വീഴുമെന്ന് അല്ലാഹു പറയുന്നു:

قَالَ تَعَالَى: ﴿يَا كُفْرًا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ﴾ البقرة: ٢٧٥

(പലിശ തിന്നുന്നവൻ പിശാച് ബാധ നിമിത്തം മറിഞ്ഞുവീഴുന്നവൻ എഴുന്നേൽക്കുന്നത് പോലെയല്ലാതെ എഴുന്നേൽക്കുകയില്ല.)

അപ്പോൾ പിശാച് മനുഷ്യരെ ബാധിക്കുമെന്നും അത് മുഖേന അവൻ മറിഞ്ഞ് വീഴുക വരെ ചെയ്യുമെന്നും അല്ലാഹു ആണ് അറിയിക്കുന്നത്.

പിശാച് മുഖേന രോഗങ്ങളുണ്ടാവുമെന്ന് നാം മനസ്സിലാക്കി. അവൻ നമ്മുടെ ശരീരത്തിൽ പ്രവേശിക്കുമെന്നും നാം അറിഞ്ഞു. അത് കൊണ്ട് തന്നെ പൈശാചിക സ്വാധീനങ്ങൾ കൊണ്ടും അല്ലാതെയും ഉണ്ടാവുന്ന രോഗങ്ങളിൽ നിന്ന് രക്ഷപ്പെടാൻ നാം ശ്രദ്ധിക്കണം. രോഗങ്ങൾ വരുന്നതിനുമുമ്പ് അതിനുള്ള പ്രതിരോധങ്ങൾ കണ്ടെത്തേണ്ടവരാണ് നാം. രോഗം ബാധിച്ചാൽ ഇസ്ലാമിക ചികിത്സയും മറ്റു ഭൗതിക ചികിത്സകളും നാം ചെയ്യണം. ഇസ്ലാമിക ചികിത്സ കൊണ്ട് രോഗം ഭേദമാകുമെന്ന് യാഥാർത്ഥ്യമുള്ള കാര്യമാണെന്ന് നമ്മൾക്ക് വ്യക്തമായിട്ടുണ്ട്. അവ നമ്മൾ പഠിക്കുകയും ശീലിക്കുകയും ചെയ്യുക. അല്ലാഹു നമ്മെ അനുഗ്രഹിക്കുമാറാവട്ടെ..ആമീൻ

(തുടരും)

رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ

و صلى الله على نبينا محمد وعلى آله وصحبه أجمعين